



(பத்தாவது பாராளுமன்றம் - முதலாவது கூட்டத்தொடர்)

இல. 87.]

பாராளுமன்றத்தின் ஒழுங்குப் பத்திரம்

2025 ஒக்டோபர் 07, செவ்வாய்க்கிழமை, மு.ப. 9.30 மணிக்கு

வாய்மூல விடைக்கான வினாக்கள்

1.

1024/2025

கௌரவ சுனில் ரத்னசிரி,— கைத்தொழில் மற்றும் தொழில் முயற்சியாண்மை அபிவிருத்தி அமைச்சரைக் கேட்பதற்கு,— (2)

- (அ) (i) இலங்கையிலுள்ள பிளாஸ்டிக் உற்பத்தி கைத்தொழிற்சாலைகளின் எண்ணிக்கை யாது;
- (ii) இலங்கையில் வருடாந்தம் உற்பத்தி செய்யப்படும் பிளாஸ்டிக் மற்றும் பொலித்தீன் அளவுகள் வெவ்வேறாக எவ்வளவு;
- (iii) பிளாஸ்டிக் மற்றும் பொலித்தீன் பாவனையைக் குறைப்பதற்காக மேற்கொள்ளப்படும் நடவடிக்கைகள் யாவை;
- (iv) பிளாஸ்டிக்கினைப் பயன்படுத்தி உற்பத்தி செய்யப்படும் சிறு பிள்ளைகளுக்கான உணவுப் பொதிகளின் தரம் பற்றி கவனம் செலுத்தப்பட்டுள்ளதா; என்பதை அவர் இச்சபைக்கு அறிவிப்பாரா?

(ஆ) இன்றேல், ஏன்?

2.

1083/2025

கௌரவ (டாக்டர்) பத்மநாதன் சத்தியலிங்கம்,— பொது நிர்வாக, மாகாண சபைகள் மற்றும் உள்ளூராட்சி அமைச்சரைக் கேட்பதற்கு,— (2)

- (அ) (i) வன்னிப் பிரதேசத்தில் மேற்கொள்ளப்படும் கருங்கல் உடைத்தல் மற்றும் மண் அகழ்வு நடவடிக்கைகளுக்கு மாகாண சபை நிர்வாகத்தின் கீழுள்ள எந்தவொரு நிறுவனத்திடமிருந்தும் அனுமதி பெறாமல் நேரடியாக மத்திய அரசாங்கத்தின் கீழுள்ள நிறுவனங்களிடமிருந்தே அனுமதி பெறப்படுகின்றது என்பதையும்;
- (ii) மேற்படி செயற்பாட்டின்போது தொல்பொருளியல் திணைக்களம், புவிச் சரிதவியல் அளவை மற்றும் சுரங்கப் பணியகம், மத்திய சுற்றாடல் அதிகாரசபை, வனப் பாதுகாப்புத் திணைக்களம், வனசீவராசிகள் பாதுகாப்புத் திணைக்களம் மற்றும் உரிய பிரதேச செயலகம் ஆகிய நிறுவனங்கள் தொடர்புபடுகின்றன என்பதையும்;
- (iii) அகழ்ந்தெடுக்கப்பட்ட கனிய வளங்களை கொண்டு செல்வதற்கு உள்ளூராட்சி நிறுவனங்களின் நிர்வாகத்தின் கீழுள்ள வீதிகளைப் பயன்படுத்தும் சந்தர்ப்பங்களில் மாத்திரம் குறித்த உள்ளூராட்சி நிறுவனத்திடமிருந்து அனுமதி பெறப்படுகின்றது என்பதையும்;
- (iv) அதன்படி, வட மாகாணத்தின் வளங்கள், மாகாண சபை மற்றும் உள்ளூராட்சி நிறுவனங்களின் அனுமதியின்றி பிற மாகாணங்களுக்கு கொண்டு செல்லப்படுகின்றது என்பதையும்;

அவர் ஏற்றுக்கொள்வாரா?

(2)

- (ஆ) (i) வட மாகாணத்தின் வளங்களை, மாகாண சபை மற்றும் உள்ளூராட்சி நிறுவனங்களின் அனுமதியின்றி பிற மாகாணங்களுக்கு கொண்டு செல்வதற்கு இடமளிக்கப்படுமா என்பதையும்;
- (ii) மேற்படி நிலையைத் தடுப்பதற்காக நடைமுறைப்படுத்தப்படும் மாற்றுத் திட்டம் யாதென்பதையும்;
- அவர் அறிவிப்பாரா?
- (இ) இன்றேல், ஏன்?

3.

1090/2025

கௌரவ (பேராசிரியர்) எல்.எம்.அபேவிக்கரம்,— பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சரைக் கேட்பதற்கு,— (1)

- (அ) (i) மாத்தறை, தெலிஜ்ஜுவில் மத்திய மகா வித்தியாலயத்தில் 17 வகுப்பறைகளும், வேறு முக்கியமான அலுவலகங்களும் இயங்கி வந்த மூன்று மாடிக் கட்டடத்தின் கீழ் தளத்தில் அமைந்துள்ள 02 வகுப்பறைகளுக்கு பாதிப்பு ஏற்படக் கூடிய வகையில் மண் மேடு சரிந்து விழுந்தமையால் அக்கட்டடம் பாவனையிலிருந்து அகற்றப்பட்டுள்ளது என்பதையும்;
- (ii) அதன் காரணமாக மேற்படி பாடசாலையின் கல்விச் செயற்பாடுகள் பாதிக்கப்பட்டுள்ளன என்பதையும்;
- அவர் அறிவாரா?
- (ஆ) (i) கடந்த காலத்தில் மேற்படி கட்டடத்தை மறுசீரமைப்பதற்கான நடவடிக்கைகள் மேற்கொள்ளப்பட்டிருந்ததா என்பதையும்;
- (ii) அக்கட்டடத்தை மறுசீரமைப்பதற்காக மேற்கொள்ளப்படும் நடவடிக்கைகள் யாவையென்பதையும்;
- (iii) சம்பந்தப்பட்ட நிலப்பகுதியைப் பாதுகாப்பதற்காக மேற்கொள்ளப்படும் நடவடிக்கைகள் யாவையென்பதையும்;
- அவர் இச்சபைக்கு அறிவிப்பாரா?
- (இ) இன்றேல், ஏன்?

4.

1102/2025

கௌரவ சுரங்க ரத்நாயக்க,— பிரதம அமைச்சர் மற்றும் கல்வி, உயர்கல்வி மற்றும் தொழிற்கல்வி அமைச்சரைக் கேட்பதற்கு,— (2)

- (அ) (i) 2025.01.01 ஆம் திகதியளவில் இலங்கையின் வேலையற்ற பட்டதாரிகளின் எண்ணிக்கை யாது என்பதையும்;
- (ii) தற்போதைய அரசாங்கம் பட்டதாரிகளுக்கு வழங்கியுள்ள வேலை வாய்ப்புக்களின் எண்ணிக்கை யாது என்பதையும்;
- (iii) மேற்படி வேலை வாய்ப்புக்கள் ஒவ்வொரு துறைவாரியாக வெவ்வேறாக எத்தனை என்பதையும்;
- (iv) வேலையற்ற பட்டதாரிகளுக்கு வேலை வாய்ப்புக்களை வழங்கும் எதிர்கால வேலைத்திட்டங்கள் யாவை என்பதையும்;
- அவர் இச்சபைக்கு அறிவிப்பாரா?
- (ஆ) (i) இன்றளவில் அரசு ஆசிரியர் சேவையில் நிலவும் வெற்றிடங்களின் எண்ணிக்கை எத்தனை என்பதையும்;
- (ii) அவ்வெற்றிடங்களை நிரப்புவதற்காக துரித வேலைத்திட்டமொன்று வகுக்கப்பட்டுள்ளதா என்பதையும்;
- (iii) ஆமெனில், அவ்வேலைத்திட்டம் யாதென்பதையும்;
- அவர் இச்சபைக்கு அறிவிப்பாரா?
- (இ) இன்றேல், ஏன்?

5.

1114/2025

கௌரவ ரொஷான் அக்மீமன்,— வெளிநாட்டிலுள்ளவர்கள், வெளிநாட்டு வேலைவாய்ப்பு மற்றும் சுற்றுலா அமைச்சரைக் கேட்பதற்கு,— (1)

- (அ) (i) இலங்கைச் சுற்றுலா அபிவிருத்தி அதிகாரசபைக்குச் சொந்தமான திருகோணமலை மாவட்டத்திலுள்ள காணிகளின் அளவு எவ்வளவென்பதையும்;
- (ii) மேற்படி காணிகள் தொடர்பான எதிர்காலத் திட்டங்கள் யாவை என்பதையும்;
- (iii) மேற்படி அதிகாரசபைக்குச் சொந்தமான காணியொன்று Sweet Bay பிரதேசத்தில் காணப்படுகின்றதா என்பதையும்;
- (iv) அக்காணியின் பரப்பளவு யாதென்பதையும்;
- (v) மேற்படி காணியில் அனுமதியின்றி வேலியொன்றை நிர்மாணித்து பலவந்தமாக நிலைகொண்டுள்ள கம்பனி யாதென்பதையும்;
- (vi) மேற்படி காணி தொடர்பில் மேற்குறிப்பிட்ட கம்பனிக்கு உரிமை காணப்படுகின்றதா என்பதையும்;
- (vii) இன்றேல், குறித்த கம்பனிக்கெதிராக மேற்கொள்ளப்படும் சட்டரீதியான நடவடிக்கைகள் யாவை என்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

6.

1161/2025

கௌரவ துரைராசா ரவிகரன்,— சுகாதாரம் மற்றும் வெகுசன ஊடக அமைச்சரைக் கேட்பதற்கு,— (1)

- (அ) (i) முல்லைத்தீவு மற்றும் மன்னார் பொது வைத்தியசாலைகளில் மருத்துவர்களுக்கான உள்ளகப் பயிற்சி அளிக்கப்படாததை அறிவாரா என்பதையும்;
- (ii) அநேகமான ஆதார வைத்தியசாலைகளில் மருத்துவப் பேரவையால் அங்கீகரிக்கப்பட்ட நான்கிற்கும் மேற்பட்ட நிபுணத்துவ மருத்துவர்கள் பணியாற்றுகின்றபோதும், முல்லைத்தீவு மற்றும் மன்னார் பொது வைத்தியசாலைகளில் நிபுணத்துவ மருத்துவர்களுக்கான வெற்றிடங்கள் நிரப்பப்படாமைக்கான காரணங்கள் யாவை என்பதையும்;
- (iii) போதிய வளங்கள் இல்லாதிருப்பதால் நோயாளிகளை பூர்வாங்க மருத்துவப் பரிசோதனைகளையும் மருத்துவ ஆலோசனைகளையும் பெற்றுக்கொள்வதற்காக பிற மாவட்ட வைத்தியசாலைகளுக்கு அனுப்புவதன் காரணமாக அரசாங்க மருத்துவச் சேவையின் இயல்திறன் இன்மையும் ஏற்றத்தாழ்வும் நிரூபணமாவதை ஏற்றுக்கொள்வாரா என்பதையும்;
- (iv) மேற்படி வைத்தியசாலைகள் அடங்கலாக, இலங்கையிலுள்ள அனைத்து மாவட்ட வைத்தியசாலைகளுக்கும் போதுமான பணியாட்டொகுதி மற்றும் பௌதீக வளங்கள் இருப்பதை உறுதிசெய்வதற்காக கொள்கை ரீதியான முடிவு எடுக்கப்படுமா என்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

7.

1251/2025

கௌரவ அஜந்த கம்மெத்தெகே,— கமத்தொழில், கால்நடை வளங்கள், காணி மற்றும் நீர்ப்பாசன அமைச்சரைக் கேட்பதற்கு,— (1)

- (அ) (i) நீர்ப்பாசனத் திணைக்களத்தில் ஆவணப்படுத்தப்பட்டுள்ள குளங்கள் மற்றும் ஆறுகளின் எண்ணிக்கை வெவ்வேறாக எத்தனையென்பதையும்;
- (ii) நீர்ப்பாசனத் திணைக்களத்தினால் பராமரிக்கப்படும் குளங்களின் எண்ணிக்கை எத்தனையென்பதையும்;
- (iii) நீர்ப்பாசனத் திணைக்களத்தினால் பராமரிக்கப்படும், மாத்தறை மாவட்டத்திலுள்ள குளங்கள், ஆறுகள் மற்றும் கால்வாய்களின் எண்ணிக்கை மற்றும் அவற்றின் பெயர்கள் வெவ்வேறாக யாவையென்பதையும்;
- (iv) மாத்தறை மற்றும் திறுகொடை பிரதேச செயலகப் பிரிவுகளில், நிலவலா ஆற்றுப்படுகைக்கு அண்டியதாக நீர்ப்பாசனத்துக்கான ஒதுக்கங்கள் காணப்படுகின்றனவா என்பதையும்;
- (v) அவற்றை வேறு தரப்பினர் கையகப்படுத்தியுள்ளமையை அறிவாரா என்பதையும்;
- (vi) ஆமெனில், அதற்கெதிராக சட்ட நடவடிக்கைகள் மேற்கொள்ளப்பட்டுள்ளனவா என்பதையும்;
- அவர் குறிப்பிடுவாரா?

- (ஆ) (i) திறுகொடை பிரதேச செயலகப் பிரிவின், நாதுகல கிராம அலுவலர் பிரிவில் நிலவலா ஆற்றுத் திட்டத்திற்கு சமீகரிக்கப்பட்டுள்ள காணியின் அளவு யாதென்பதையும்;
- (ii) அதற்கான இழப்பீடுகள் வழங்கப்பட்டுள்ளனவா என்பதையும்;
- (iii) இழப்பீடுகளை பெற்றுக்கொண்ட ஆட்கள் மேற்படி காணிகளை வேறு தரப்பினருக்கு விற்றுள்ளமையை அறிவாரா என்பதையும்;
- (iv) நிலவலா ஆறு சார்ந்த கருத்திட்டம் தொடர்ந்தும் நடைமுறைப்படுத்தப்படுமா என்பதையும்;
- (v) இன்றேல், சமீகரிக்கப்பட்ட காணிகள் மீண்டும் அதன் ஆரம்ப உரிமையாளர்களுக்கு வழங்கப்படுமா என்பதையும்;
- அவர் குறிப்பிடுவாரா?

(இ) இன்றேல், ஏன்?

8.

1282/2025

கௌரவ தனுஷ்க ரங்கனாத்,— கமத்தொழில், கால்நடை வளங்கள், காணி மற்றும் நீர்ப்பாசன அமைச்சரைக் கேட்பதற்கு,— (1)

- (அ) (i) களுத்துறை மாவட்டத்தில், காணி மறுசீரமைப்பு ஆணைக்குழுவிடமிருந்து உரித்தான சகல காணிகளும் திட்டவட்டமாக வெவ்வேறாக அடையாளம் காணப்பட்டுள்ளனவா என்பதையும்;
- (ii) ஆமெனில், அவற்றுள் தற்பொழுது பயன்படுத்தப்படாத, எனினும் 1972 ஆம் ஆண்டின் 1 ஆம் இலக்க காணி மறுசீரமைப்பு சட்டத்திற்கமைய பயன்பாட்டிற்கு எடுக்கக் கூடிய இயலுமையுள்ள காணிகளின் அளவு மற்றும் அவற்றின் தற்போதைய உரித்தின் தன்மை ஒவ்வொரு பிரதேச செயலகப் பிரிவிற்கமைய வெவ்வேறாக எவ்வளவு என்பதையும்;
- (iii) மேற்படி காணிகள் தொடர்பில் மேற்கொள்ளப்படும் நடவடிக்கைகள் யாவை என்பதையும்;
- அவர் குறிப்பிடுவாரா?

- (ஆ) (i) களுத்துறை மாவட்டத்தில், ஆணைக்குழுவிற்கு உரித்தான சகல காணிகளுக்கும் உரித்துப் பத்திரங்கள் மற்றும் வரைபடங்கள் (plans) வழங்கப்பட்டுள்ளனவா என்பதையும்;
- (ii) ஆமெனில், அவற்றின் செல்லுபடியாகும் காலம் எவ்வளவு என்பதையும்;
- (iii) காணியற்ற அல்லது மீளக் குடியமர்த்தும் நபர்களுக்கு ஆணைக்குழுவின் காணிகளை விடுவிக்க முடியுமா என்பதையும்;
- (iv) ஆமெனில், அதற்குரியதான நடைமுறை யாதென்பதையும்;
- (v) குத்தகை அடிப்படையில் வழங்கப்பட்டுள்ள ஆணைக்குழுவின் காணிகள், குறித்த நோக்கத்திற்காக பயன்படுத்தப்படவில்லையெனில், மீள கையகப்படுத்த முடியுமா என்பதையும்;
- அவர் குறிப்பிடுவாரா?
- (இ) இன்றேல், ஏன்?

9.

1306/2025

கௌரவ சானக மாதுகொட,— நகர அபிவிருத்தி, நிர்மாணிப்பு மற்றும் வீடமைப்பு அமைச்சரைக் கேட்பதற்கு,— (1)

- (அ) (i) காலி மாவட்டத்தில் தற்போது கடுமையான குடிநீர்த் தட்டுப்பாடு நிலவுவதை அறிவாரா;
- (ii) அந்த குடிநீர்த் தட்டுப்பாட்டை நிவர்த்தி செய்வதற்கு எடுக்கப்படும் நடவடிக்கைகள் யாவை;
- (iii) கடந்த அரசாங்கத்தால் காலி, வக்வெல்ல நீர்ப்பம்பி நிலையத்தில் 50,000 கன லீற்றர் நீர்க் கொள்ளளவு கொண்ட நீர்த்தாங்கி ஒன்றை நிர்மாணிக்கும் பணிகள் ஆரம்பிக்கப்பட்டதை அறிவாரா;
- (iv) அந்த நீர்த்தாங்கியின் நிர்மாணப் பணிகள் இடைநடுவே நின்றுவிடச் செல்வாக்குச் செலுத்திய காரணங்கள் யாவை;
- என்பதை அவர் இச்சபைக்கு அறிவிப்பாரா?
- (ஆ) இன்றேல், ஏன்?

10.

1329/2025

கௌரவ டப்ளியூ.எச்.எம். தர்மசேன,— சுகாதாரம் மற்றும் வெகுசன ஊடக அமைச்சரைக் கேட்பதற்கு,— (1)

- (அ) (i) மொனராகலை மாவட்டத்திலுள்ள பிரதேச ஆயுர்வேத வைத்தியசாலைகளின் எண்ணிக்கை யாதென்பதையும்;
- (ii) அவ்வைத்தியசாலைகள் மூலம் பிரதேச மக்களுக்கு பாரிய சேவை ஆற்றப்பட்டு வருவதை அவர் ஏற்றுக்கொள்வாரா என்பதையும்;
- (iii) இன்றளவில் மேற்படி வைத்தியசாலைகளில் நிலவும் ஊழியர் வெற்றிடங்களின் எண்ணிக்கை யாதென்பதையும்;
- (iv) மேற்படி வைத்தியசாலைகளை மேலும் அபிவிருத்திச் செய்வதற்காக மேற்கொள்ளப்படும் நடவடிக்கைகள் யாவையென்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

பிரேரணை முன்னறிவித்தல்களும் தினப்பணிகளும்

*1.

விளையாட்டில் ஊக்கு பதார்த்தப் பயன்பாட்டிற்கெதிரான சமவாயம் (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

2.

பா. 92/2025

கௌரவ அரவிந்த செனரத்,— பாராளுமன்ற நிலையியற் கட்டளைகளைத் திருத்துதல்,— பாராளுமன்ற நிலையியற் கட்டளை 137 இன் பிரகாரம் தற்போதுள்ள பாராளுமன்ற நிலையியற் கட்டளைகளைத் திருத்துவதற்கான பின்வரும் திருத்தம் ஏற்றுக்கொள்ளப்படுமாக:-

தற்போதுள்ள பாராளுமன்ற நிலையியற் கட்டளை 119 (4) இன் முதலாம் பந்தியை உடனடுத்துப் பின்வரும் புதிய பந்தியை உட்புகுத்துவதற்கு:—

கணக்காய்வாளர் தலைமை அதிபதியினால் அரசாங்க கணக்குகள் பற்றிய குழுவுக்குச் சமர்ப்பிக்கப்படுகின்ற அறிக்கைகளைப் பரிசீலிக்கும்போது பாரதாரமான நிதி மோசடிகள் அல்லது ஊழல்கள் இடம்பெற்றுள்ளதாக குழு தீர்மானிக்குமிடத்து, அதற்கான சட்ட நடவடிக்கைகளை மேற்கொள்வதற்காக அத்தகைய சம்பவங்களை நேரடியாக இலஞ்சம் அல்லது ஊழல் பற்றிய சார்த்துதல்களைப் புலனாய்வு செய்வதற்கான ஆணைக்குழுவுக்கு அல்லது பொலிசுப் பரிசோதகர் தலைமை அதிபதிக்கு குழுவினால் ஆற்றுப்படுத்தப்படலாம்.

*3.

போக்குவரத்து, நெடுஞ்சாலைகள், துறைமுகங்கள் மற்றும் சிவில் விமான சேவைகள் அமைச்சர்,— குறைநிரப்புத் தொகை,— செலவினத் தலைப்பு 117 - நிகழ்ச்சித்திட்டம் 02 — † 2025 சனவரி மாதம் 01 ஆம் திகதியில் தொடங்குகின்ற மற்றும் 2025 திசம்பர் மாதம் 31 ஆம் திகதியில் நிறைவடைகின்ற நிதியாண்டின் பயன்பாட்டிற்காக, இலங்கை சனநாயக சோசலிசக் குடியரசின் திரட்டிய நிதியத்திலிருந்து அல்லது அரசாங்கத்திற்குச் சொந்தமான வேறு ஏதேனும் நிதியத்திலிருந்து அல்லது பணத்திலிருந்து அல்லது இலங்கை சனநாயக சோசலிசக் குடியரசின் தற்றுணிபின் பிரகாரம் அரசாங்கத்தால் பெற்றுக்கொண்ட ஏதேனும் கடன் தொகையில் இருந்து, முப்பத்தாறு பில்லியன் அறுநூற்று ஒன்பது மில்லியன் ரூபாய்க்கு (ரூபா. 36,609,000,000) விஞ்சாத மேலதிக தொகையை செலுத்த வேண்டுமென்றும் அத்தகைய தொகை இங்கே அட்டவணையில் குறிப்பிட்டுள்ளவாறு செலவிடப்பட வேண்டுமென்றும் இப்பாராளுமன்றம் பிரேரணை நிறைவேற்றுவதாக:-

அட்டவணை

தலைப்பு 117 - போக்குவரத்து, நெடுஞ்சாலைகள், துறைமுகங்கள் மற்றும் சிவில் விமான சேவைகள் அமைச்சர்

நிகழ்ச்சித்திட்டம் 02 - அபிவிருத்தி நடவடிக்கைகள்

மூலதனச் செலவினம்	ரூ.	36,609,000,000
மொத்தச் செலவினம்	ரூ.	<u>36,609,000,000</u>

(அமைச்சரவையின் அங்கீகாரம் பெறப்பட்டுள்ளது.)

† 2025 செப்டெம்பர் 25 ஆம் திகதி சமர்ப்பிக்கப்பட்ட, 2025 ஆம் ஆண்டின் 3 ஆம் இலக்க குறைநிரப்பு மதிப்பீட்டைப் பார்க்க.

1 மற்றும் 2 ஆம் இலக்க குறைநிரப்பு மதிப்பீடுகளின் மொத்தம் ரூபா 14,785,600,000 ஆகும்.

*4.

மத்தியஸ்தம் (குடியியல் மற்றும் வர்த்தகப் பிணக்குகள்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*5.

தனிப்பட்ட தரவுப் பாதுகாப்பு (திருத்தச்) சட்டமூலம் — குழு ஆய்நிலை.

*6.

தண்டனைச் சட்டக்கோவை (திருத்தச்) சட்டமூலம் — விவாதம் ஒத்திவைக்கப்பட்ட விடயம் (2025 செப்டெம்பர் 24) [1].

*7.

பட்டலந்த வீடமைப்புத் திட்டத்தில் உள்ள சித்திரவதைக்கூடங்கள், சட்டரீதியற்ற தடுப்பு நிலையங்களை நிறுவுதல், பராமரித்தல் ஆகியவற்றை விசாரணை செய்த ஆணைக்குழுவின் அறிக்கை,— விவாதம் ஒத்திவைக்கப்பட்ட விடயம் (2025 ஏப்ரல் 10),— “2025 மார்ச் 14 ஆம் திகதியன்று பாராளுமன்றத்தில் சமர்ப்பிக்கப்பட்ட பட்டலந்த வீடமைப்புத் திட்டத்தில் உள்ள சித்திரவதைக்கூடங்கள், சட்டரீதியற்ற தடுப்பு நிலையங்களை நிறுவுதல், பராமரித்தல் ஆகியவற்றை விசாரணை செய்த ஆணைக்குழுவின் அறிக்கை பாராளுமன்றத்தினால் பரிசீலனை செய்யப்படுமாக.” எனப் பிரேரணை கொண்டுவரப்பட்டு எடுத்தியம்பப்பெற்றது.

* அரசாங்க அலுவல்களைக் குறிக்கின்றது.

[1] “சட்டமூலம் இப்பொழுது இரண்டாம் முறையாக மதிப்பிடப்பெறுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.
